
KERALA 


ಕೇರಳ ಸರಕಾರ 


ಕಾನೂನು ( ಶಾಸನ ರಚನೆ- ಎ) ಇಲಾಖೆ 


ಅಧಿಸೂಚನೆ 


ನಂ . 19300/ ಲೆಗ್ , ಎ2 / 2014 /ಕಾನೂನು. 


- 2014 ಸೆಪ್ಟೆಂಬರ್ 3, 
ತಿರುವನಂತಪುರಂ, - 

1190 ಸಿಂಹ 18/ 
1936 ಭಾದ್ರಪದ 12. 


2014 ಸೆಪ್ಟೆಂಬರ್ 3ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ 
ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. 


ರಾಜ್ಯಪಾಲರ ಆಜ್ಞಾಪ್ರಕಾರ, 

ಸಿ. ರಮಣಿ, 
ವಿಶೇಷ ಕಾರ್ಯದರ್ಶಿ (ಕಾನೂನು). 


2014ನೇ 21ನೇ ನಂಬ್ರ ಅಧ್ಯಾದೇಶ 
2014ರ ಕೇರಳ ಮೌಲ್ಯವರ್ಧಿತ ತೆರಿಗೆ ( ತಿದ್ದುಪಡಿ) ಅಧ್ಯಾದೇಶ 


ಭಾರತ ಗಣರಾಜ್ಯದ ಅರುವತೈದನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು. 
2003ರ, ಕೇರಳ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮವನ್ನು ಮತ್ತಷ್ಟು 

ತಿದ್ದುಪಡಿಮಾಡುವುದಕ್ಕಿರುವ 

ಒಂದು 

ಅಧ್ಯಾದೇಶ 
ಪೀಠಿಕೆ . - 2003ರ , ಕೇರಳ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮವನ್ನು ಈ ಕೆಳಗಿನ 
ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ ; 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದುದರಿಂದ ಮತ್ತು ತಾನು ತುರ್ತುಕ್ರಮ 
ಕೈಗೊಳ್ಳಲು ಅಗತ್ಯವಾಗುವ ಸನ್ನಿವೇಶವು ಅಸ್ತಿತ್ವದಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾದುದರಿಂದಲೂ ; 

ಈಗ, ಆದುದರಿಂದ , ಭಾರತ ಸಂವಿಧಾನದ 213ನೇ ಅನುಚ್ಛೇದದ ಖಂಡ ( 1) 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುವರು: 

1. ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧ್ಯಾದೇಶವನ್ನು 2014ರ, ಕೇರಳ 
ಮೌಲ್ಯವರ್ಧಿತ ತೆರಿಗೆ ( ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು. 

(2 ) ಇದು ಕೂಡಲೇ ಜಾರಿಗೆ ಬರುವುದಾಗಿದೆ. 
2. 2004ರ 30ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿಮಾಡಬೇಕೆಂದು 
ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 2003ರ ಕೇರಳ ಮೌಲ್ಯವರ್ಧಿತ ತೆರಿಗೆ 
ಅಧಿನಿಯಮ ( 2004ರ 30) ವು ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು) ವಿಭಾಗ (3) ರಲ್ಲಿ ನಿರ್ದಿಷ್ಟಪಡಿಸಿದ ತಿದ್ದುಪಡಿಗಳಿಗೆ ವಿಧೇಯವಾಗಿ 
ಪರಿಣಾಮಕಾರಿಯಾಗತಕ್ಕದ್ದು. 

3. 8ನೇ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 8ನೇ ವಿಭಾಗದ ( ಎ) 
ಖಂಡದಲ್ಲಿ 

( ಎ) (i)ನೇ ಉಪ- ವಿಭಾಗದಲ್ಲಿ, 

(i) 6ನೇ ವಿಭಾಗದ ( 2) ನೇ ಉಪ- ವಿಭಾಗ ಪ್ರಕಾರದ ತೆರಿಗೆಯೊಂದಿಗೆ ಒಟ್ಟು 
ಕರಾರು ಮೊತ್ತದ ಆರು ಶೇಕಡಾದಂತೆ”, ಎಂಬ ಪದಗಳಿಗೆ ಬದಲು “ ಒಟ್ಟು ಕರಾರು ಮೊತ್ತದ 
ಏಳು ಶೇಕಡಾದಂತೆ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 

- ( ii) ಷರತ್ತಿನಲ್ಲಿ, “6ನೇ ವಿಭಾಗದ ( 2) ನೇ ಉಪ- ವಿಭಾಗ ಪ್ರಕಾರದ 
ತೆರಿಗೆಯೊಂದಿಗೆ ಒಟ್ಟು ಕರಾರು ಮೊತ್ತದ ನಾಲ್ಕು ಶೇಕಡಾದಂತೆ ”, ಎಂಬ ಪದಗಳಿಗೆ ಬದಲು 
“ಒಟ್ಟು ಕರಾರು ಮೊತ್ತದ ಐದು ಶೇಕಡಾದಂತೆ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 

( 2) (i) ನೇ ಉಪ- ವಿಭಾಗದಲ್ಲಿ , 

- (i) 6ನೇ ವಿಭಾಗದ (2) ನೇ ಉಪ- ವಿಭಾಗ ಪ್ರಕಾರದ ತೆರಿಗೆಯೊಂದಿಗೆ 
ಒಟ್ಟು ಕರಾರು ಮೊತ್ತದ ಮೂರು ಶೇಕಡಾದಂತೆ ”, ಎಂಬ ಪದಗಳಿಗೆ ಬದಲು “ಒಟ್ಟು ಕರಾರು 
ಮೊತ್ತದ ನಾಲ್ಕು ಶೇಕಡಾದಂತೆ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 

(ii) ನಾಲ್ಕನೇ ಷರತ್ತನ್ನು ಬಿಟ್ಟುಬಿಡತಕ್ಕದ್ದು. 


ಶೀಲಾ ದೀಕ್ಷಿತ್ , 
ರಾಜ್ಯಪಾಲರು. 

